

## راشد کی شاعرانہ اُتچ

ڈاکٹر سہیل عباس خان

Dr. Suhail Abbas Khan

Associate Professor, Department of Urdu,

Lahore Garrison University, Lahore.

### Abstract:

*N.M. Rashid served as Public Relation Officer in army. He is counted among the pioneers of Urdu Free Verse. Rashid was the poet of poets. The thing that distinguishes Rashid from other poets is his originality. He makes newest experiments in free verse. Dramatic milieu, magical administration of similies and metaphors are included in the wonders of his poetic germination. This thesis circumscribes this perspective.*

راشد کا فوج سے تعلق تو ایک محدود مدت تک رہا لیکن شاعر وہ کل وقتی تھے۔ دسمبر ۱۹۴۳ء میں فوج میں عارضی کمیشن پا کر سمندر پار چلے گئے۔ ۱۹۴۳ء تا ۱۹۴۷ء تک انٹر سروسز پبلک ریلیشنز ڈائریکٹریٹ انڈیا کے تحت بحیثیت پبلک ریلیشنز آفیسر خدمات انجام دیں۔ چھ ماہ عراق میں، ڈیڑھ برس ایران میں، چھ ماہ مصر میں اور سیلون میں چھ مہینے گزارے۔ مئی ۱۹۴۷ء میں فوج سے رخصت ہو کر آل انڈیا ریڈیو واپس آ گئے۔ بس اتنا تعلق راشد کا فوج سے رہا۔ (۱)

راشد کی شاعرانہ اُتچ لفظ و خیال کے گل ولا سے نت نئے کوزے بناتی ہے، اور وہ وہ شرارے نکالتی ہے کہ جن سے دلوں کے خرابے روشن ہو جاتے ہیں۔

علم بدیع میں ایک صنعت ہے صنعت متنازع۔ متنازع کے لغوی معنی ایک دوسرے کے پیچھے آنا، پے در پے ہونا، کے ہیں۔ علم بدیع کی اصطلاح میں بات میں سے بات نکالنا اور الفاظ اس طرح کہ ایک کی متابعت کی وجہ سے دوسرا آئے یا ایک سبب سے جو نتیجہ پیدا ہو وہی دوسرے نتیجہ کا سبب ہوتا جائے۔ راشد کی شاعرانہ اُتچ نے ایک ایسی نظم بھی تخلیق کی ہے جس سے قطعاً اندازہ نہیں ہوتا کہ وہ صنعت گری کر رہے ہیں۔ نظم کا عنوان ہے ”سمندر کی تہ میں“:

سمندر کی تہ میں

سمندر کی سنگین تہ میں

ہے صندوق.....

صندوق میں ایک ڈبیا میں ڈبیا

میں ڈبیا.....

میں کتنے معانی کی صحیحیں.....

وہ صحیحیں کہ جن پر رسالت کے در بند

اپنی شعاعوں میں جکڑی ہوئی

کتنی سہی سی ہوئیں (۲)

راشد کی شاعری فنی طور پر شاعرانہ اجتہاد کی شاعری ہے، اسی لیے انھوں نے شاعری کے روایتی سانچے کو توڑنے والی آزاد نظم کو اظہار کا ذریعہ بنایا، بھلا وہ روایتی صنعت گری کو کیونکر اپناتے۔ لیکن لفظ و معنی کے اس جہاں میں صنائع و بدائع کا بھی ایک جہان آباد ہے۔ راشد کی شاعری کا سب سے نمایاں وصف ان کا تشبیہاتی و استعاراتی نظام ہے، اردو شاعری میں اس نوع کا ایک نظام میر انیس کے ہاں تھا، جہاں تشبیہ کا شیش محل ہے، ان ہزار تشبیہوں میں معنی ایک سے ان گنت ہو جاتے ہیں۔ راشد کے پاس بھی ایک ایسا خزانہ ہے جس میں مختلف النوع ہیرے جواہرات اور موتی ہیں جو ان کے کلام کی چمک دمک میں بہت اضافہ کرتے ہیں۔ دیگر فنی خوبیوں کے ساتھ ساتھ کلام راشد کا معتد بہ حصہ تشبیہات سے مزین ہے۔ تشبیہ ایک ایسی خوبی ہے جس سے کلام کے حسن میں نہ صرف اضافہ ہوتا ہے بلکہ قاری بھی اس سے حظیاب ہوتا ہے۔

کلام راشد میں بہت سے مقامات پر کثرت سے تشبیہات موجود ہیں۔ بعض نظموں کا تو معتد بہ حصہ تشبیہات پر مشتمل ہے۔ کلام راشد میں تشبیہات کے بارے میں ڈاکٹر آفتاب احمد کہتے ہیں:

”میں نے اب تک راشد کے ہاں تشبیہوں اور استعاروں کے استعمال کے متعلق کچھ نہیں

کہا۔ اس کی وجہ یہ ہے کہ میں نے اس بحث کو راشد کی ایسی خصوصیات تک محدود رکھا ہے جو

اسے دوسرے جدید شعراء سے ممتاز کرتی ہیں۔ ویسے راشد کی تشبیہوں کی ندرت اور تازگی کا

میں بھی قائل ہوں اور سب سے زیادہ کی بھرپور معنویت کا۔ اس لیے اس کے ہاں تشبیہیں

زیب داستان کے طور پر نہیں بلکہ تخلیقی تجربے کا تار و پود بن کر ظاہر ہوتی ہیں۔“ (۳)

عزیز منیر کا کہنا ہے:

”جدید نظم گو شعراء میں ن۔ م۔ راشد ان میں سے ایک ہیں جنھوں نے محض معنی کی دنیا میں

کھوجانے کے بجائے فن کی دنیا کا بھی ساتھ دیا ہے اور معنی کے ساتھ کلام میں فطری طور پر

در آنے والے محاسن کلام کا راستہ نہیں روکا۔ خاص طور پر تشبیہ و استعارے کے بر محل اور دلکش

استعمال میں راشد اپنے ہم عصروں میں ممتاز دکھائی دیتے ہیں۔ ان کے ہاں تشبیہ و استعارہ

میں جدت کا پہلو بھی نمایاں ہے۔ جو ایک طرف تو ان کی شاعری کی دلکشی اور معنی آفرینی میں

معاون ہے اور دوسری طرف ان کے مزاج اور فکر کی عکاس ہے۔“ (۴)

ہر شاعر کا لفظیاتی نظام دوسرے شاعر سے مختلف ہوتا ہے۔ مثلاً اقبال کی علامتیں شاہین، کمرس، لالہ، ابلیس..... وغیرہ، اسی

طرح فیض کے ہاں رقیب، دارورسن..... ہمیں ملتی ہیں۔ راشد کے ہاں بھی لفظیاتی نظام کے تحت مختلف علامتیں، تشبیہیں،

استعارے اور تلمیحات کا ایک جہان آباد ہے۔ راشد نے اپنے تخلیقی و فوری بنا پر اپنی ہی تشبیہوں کو مختلف مقام پر مختلف انداز سے

برتا ہے۔ ذیل میں کلامِ راشد میں موجود تشبیہات دی جا رہی ہیں:

میں نالہ شب گیر کی مانند اٹھوں گا  
فریاد اثر گیر کی مانند اٹھوں گا  
تو وقت سفر مجھ کو روک نہ سکے گی  
پہلو سے ترے تیر کی مانند اٹھوں گا  
(”رخصت“ ص ۲۱)

راشد نے ذیل کے مصرع میں اپنے آپ کو تیر کی طرح چلنے سے تشبیہ دی ہے۔ مراد یہ کہ بہت تیز رفتاری سے اپنی منزل کی جانب گامزن ہوں گا:

اکیلا جاؤں گا اور تیر کے مانند جاؤں گا  
(”خواب کی بستی“ ص ۲۶)

راشد نے یہاں پر اپنے وجود کی کم مائیگی کو گناہوں کی تذویق سے تشبیہ دے کر اسے حیاتِ جاوداں عطا کر دی ہے۔ تشبیہ کے ساتھ ساتھ اس مصرعے میں شاعر نے ”ذوقِ عصیاں“ بڑی خوبصورت ترکیب استعمال کی ہے:

مجھے حسِ ناتواں کے مانند ذوقِ عصیاں بہا رہا تھا  
(”گناہ اور محبت“ ص ۲۹)

راشد ”مری محبت جواں رہے گی“ میں اپنی محبت کو چاند اور ستاروں کی روشنی فطرتی حسن اور شادابی سے جاوداں کر کے بڑی خوبصورت تشبیہ دی ہے۔ اسی نظم میں ہی راشد نے اپنی محبت کی رنگارنگی اور رعنائی کو موضوعِ بحث بنایا ہے:

مثالِ خورشید و ماہِ انجم مری محبت جواں رہے گی  
عروسِ فطرت کے حسنِ شاداب کی طرح جاوداں رہے گی  
مجھے محبت نے ذوقِ مثلِ رنگِ سحر دیا ہے

(”مری محبت جواں رہے گی“ ص ۳۵)

”ہونٹوں کا لمس“ میں راشد نے سنہری اور دلربا پھلوں اور پھولوں کو سراب کہا ہے:

یہ سنہری پھل، یہ سیمیں پھول مانند سراب  
(”ہونٹوں کا لمس“ ص ۶۶)

کلامِ راشد میں موجود تشبیہوں کی خوبصورتی ملاحظہ کیجئے کہ کیسے انھوں نے پتوں میں موجود رنگوں کی سراسرہٹ کو نئی شراب سے تشبیہ دی ہے:

دیکھ پتوں میں لرزتی ہوئی کرنوں کا نفوذ  
سرسراہتی ہوئی بڑھتی ہے رگوں میں جیسے  
اولیں بادہ گساری میں نئی تند شراب

(”اتفاقات“ ص ۶۹)

محبت ایسا لطیف جذبہ ہے جو ایک خاص رنگ و آہنگ اور لطف و سرور کے پیکر میں ملبوس نظر آتا ہے۔ شاعران لطف آمیز جذبات کی عکاسی کرتے ہوئے محبت کے خیال کو چاند سے تشبیہ دی ہے کہ جس طرح چاند کی خوبصورتی اور دلکشی مسلم ہے، بعینہ محبت کا خیال آتے ہیں ذہن خود بخود چاند چہرے کی طرف مرکوز ہو جاتا ہے:

اور پھر چاند کے مانند محبت کے خیال

(”سوال“ ص ۸۲)

راشد کے ہاں ”خدا“ کی علامت دراصل استعمار کے بارے میں ہے۔ استعماریت کس طرح مشرق پر غاصبانہ قبضے کی خواہاں اور دیرینہ تمنا لیے بے چین و بے قرار ہے۔ ذیل کے مصرعوں میں شاعر نے مینار کو اپنے ”بیکار خدا“ کی مانند قرار دیا ہے۔ اور لوگوں کے جھوم کو بے پناہ جھوم سے تشبیہ دی ہے:

اسی مینار کو دیکھ  
صبح کے نور سے شاداب سہی  
اسی مینار کے سائے تلے کچھ یاد بھی ہے  
اپنے بیکار خدا کی مانند  
او گھٹا ہے کسی تار یک نہاں خانے میں  
دیکھ بازار میں لوگوں کا جھوم  
بے پناہ سیل کے مانند رواں!

(”درتچے کے قریب“ ص ۹۷)

نیند، ایسی کیفیت ہے کہ انسان کو سکون سے آشنا کرتی اور تھکاوٹ دور کرتی ہے۔ یہاں راشد نے نیند کو موسم سرما کے آغاز میں پرندوں کی حالت زار سے تشبیہ دی ہے۔ اور خواہشات انسان کے سینے میں اس طرح ریگیتی ہیں جیسے حبشی ظلم سہہ رہا ہو:

نیند، آغاز زمستان کے پرندے کی طرح  
آرزوئیں ترے سینے کے کہتا نوں میں  
ظلم سہتے ہوئے حبشی کی طرح ریگیتی ہیں!

(”بے کراں رات کے سنائے میں“)

راشد نے یہاں پر بہت عمدہ تشبیہ دی ہے کہ اس کے محبوب کی ہر انگڑائی اوس کی طرح اڑ گئی ہے اور وہ تمنا کے کاروانوں کی طرح گزر گاہ نہیں:

اڑ گئی اوس کی مانند ہر انگڑائی بھی!  
اور تو عہد گزشتہ کی طرح  
کارواں ہائے تمنا کی گزر گاہ نہیں!

(”کشاکش“)

راشد نے اس نظم میں بڑی عمدگی سے تشبیہ استعمال کی ہے کہ ایک مبہم اور غیر واضح خیال اس طرح محسوس ہوتا ہے جیسے

کسی ویران جگہ پر نیم سوئے ہوئے پرندہ ہو:

کسی ویرانے میں سمٹے ہوئے خوابیدہ پرندے کی طرح  
ایک مبہم سا خیال

(”داشتہ“)

وہ پہلی شبِ مہِ شبِ ماہِ دو نیم بن جائے گی  
جس طرح سازِ کہنہ کے تارِ شکستہ کے دونوں سرے  
دوافق کے کناروں کے مانند

بس دور ہی دور سے تھر تھراتے ہیں اور پاس آتے نہیں ہیں

(”دوری“)

کھنڈرات اس طرح کھڑے ہیں جیسے صبحِ ازل ایستادہ ہو۔ اس نظم میں راشد کا تخلیقی و فوری حیران کن حد تک نمایاں اور  
ان کے فنی چابک دستی کا بین ثبوت ہے کہ انھوں نے بڑی عمدگی کے ساتھ یہ تشبیہ استعمال کی ہے:

کھنڈر جو صبحِ ازل کی مانند

ایستادہ ہیں،

(”ویران کشیدگا ہیں“)

اگر ہیں برہنہ سرِ عام تو سب برہنہ

کہ یہ شہر ہے، عدل و انصاف میں

اور مساوات میں

اور اخوت میں

مانندِ حمام!

(”ایک شہر“)

یہ دو میں ایک سیم نیلگوں کے ساتھ آویزاں

ہیں شرق و غرب کے مانند،

لیکن مل نہیں سکتے!

(”ظلم رنگ“)

مگر اس طرح، ایک چشمک میں جیسے

ہمالہ میں الوند کے سینہ آہنی سے

محبت کا اک بے کراں سیل بہنے لگا ہو

(”طلسمِ ازل“)

نیم شب اور شہرِ خواب آلودہ، ہم سائے

کہ جیسے دزدِ شب گرداں کوئی!

(”کوئی الجھن کو سلجھاتے ہیں ہم؟“)

کچھ دوست عزیز بھی ہیں جو رات دن ہم پیالہ اور ہم نوالہ رہتے ہیں لیکن اُن کی منافقت ملاحظہ کریں کہ وہ دشمنی پر بھی  
اتر آتے ہیں۔ راشد نے ایسے دوستوں کو اُن دشمنوں سے تشبیہ دی ہے جو جان لینے کے درپے ہوتے ہیں:  
اور کچھ ایسے بھی ہیں، جو رات دن کے ہم پیالہ، ہم نوالہ  
پھر بھی جیسے دشمن جان عزیز!

(”زندگی میری سہ نیم!“)

دوستوں اور عزیزوں کا راستوں پر اس طرح ملنا جیسے بھیڑیے راستے پر بعض اوقات مسافروں کو ملتے ہیں۔ راشد نے  
اس نظم میں دوستوں کی بے اعتنائی اور اُن کی بیکار زندگی کو موضوع بحث بنایا ہے:

مرے بہت سے رفیق  
اپنی اداس، بیکار زندگی کے  
دراز و تار یک فاصلوں میں  
کبھی کبھی بھیڑیوں کے مانند  
آنکلتے ہیں، راہگزاروں پہ

(”من وسلوئی“)

اپنے آپ کو روسی حکایات کے ہرزہ گونو جوانوں سے تشبیہ دینا راشد کے فنی جہتوں کو آشکار کرتا ہے:  
میں روسی حکایات کے ہرزہ گونو جوانوں کے مانند یہ بے محل وعظ کرتا رہا تھا!  
(”نارسائی“، ص ۲۰۲)

مگر یہ ستم کی نہایت،  
کہ تیرے خیالوں پہ خوابوں پہ بھی  
تو بہ تو یاس کائی کے مانند جیسے لگی تھی!

(”دستِ ستم گر“، ص ۲۲۴)

لہتوں کی عورت کا دل یوں دھڑکتا ہے  
جیسے وہ ہندی کی مشکینہ رعنائیوں تک پہنچ کر رہے گا!

(”دستِ ستم گر“، ص ۲۲۴)

مگر آج کا یہ گدا  
یہ ہمیشہ کا محروم بھی  
اُن اب وجد کے مانند

گو وقت کے شاطروں کی سیاست کا مارا ہوا ہے  
(”درولیش“، ص ۲۲۸)

حسن کے رُخ و دست و بازو  
خراشوں سے یوں نیلگوں ہو رہے تھے  
کہ جیسے وہ چٹوں کے نرغوں میں شب بھر رہا ہو  
(”خلوت میں جلوت“، ص ۲۳۳)

”تیل کے سوداگر“ خالص استعمار کے خلاف بھرپور احتجاج کی حامل نظم ہے۔ جس میں راشد نے فرنگی سامراج کو تیل کے سوداگر میں پیش کیا ہے۔ یہاں پر راشد نے مسافروں کے دروازے اس طرح بند ہیں جیسے سوئی ہوئی حسیناؤں کی پلکیں ہوں۔ راشد نے حسن کے پردے میں تشبیہ کو استعمال کرتے ہوئے بڑی تلخاب آمیز بات کی ہے:

اور رہروں کے لیے ان کے در بند  
سوئی ہوئی مہ جبینوں کی پلکوں کے مانند،  
ہماری نگاہوں نے دیکھے ہیں  
سیال سایوں کے مانند گھلتے ہوئے شہر

(”تیل کے سوداگر“، ص ۲۳۵، ۲۳۷)

”حسن کوزہ گر“ راشد کی شاہکار نظم ہے۔ اس میں راشد کا فن اپنے پورے جوہن پر نظر آتا ہے۔ یہ نظم کردار نگاری کے بھرپور پیرائے میں ملبوس ہے۔ اس نظم کے مطالعے سے پتا چلتا ہے کہ دراصل راشد، حسن کوزہ گر کے پردے میں خود بول رہے ہیں۔ خود کلامی کی ایک خاص کیفیت ہے۔ خود کلامی کا یہ انداز اگرچہ ”ماورا“ میں نظر آتا ہے لیکن ”حسن کوزہ گر“ میں خود کلامی کا فن عروج کی منازل طے کرتا دکھائی دیتا ہے۔ کردار اور کردار کے معاشرتی رویے اور ان رویوں میں روز افزوں الجھتی سماجی گتھیاں اور ان کا لانیل ایسی کیفیات ہیں جن سے شاعر متصادم ہے۔ ڈاکٹر ضیاء الحسن کہتے ہیں:

”یہ نظم اساطیری فضا کی حامل ہے۔ اس نظم کو پڑھتے ہوئے بار بار یہ احساس قاری کے دل میں پیدا ہوتا ہے کہ راشد، حسن کوزہ گر کے کردار میں خود بول رہے ہیں..... حسن کوزہ گر پر راشد کا گمان اس لیے گزرتا ہے کہ اس نظم میں جس نظریہ حیات کو بیان کیا گیا ہے اور مربوط فکر کا اظہار ہوا ہے، اس کا اعادہ راشد اپنی فکر کے طور پر مختلف نثری تحریروں میں بھی کرتے

رہے ہیں۔“ (۵)

”حسن کوزہ گر“ کا معتد بہ حصہ تشبیہات سے مزین ہے۔ جس میں راشد نے ایک تخلیق کار کی حیثیت سے اپنے فن کی جگہ گاہٹ اور جھلماہٹ کو آشکار کیا ہے:

”حسن کوزہ گر اب کہاں ہے؟

وہ ہم سے خود اپنے عمل سے

خداوند بن کر خداؤں کے مانند ہے روئے گرداں!“

جہاں زادوںو سال کا دور یوں مجھ پہ گزرا  
 کہ جیسے کسی شہرِ مدفون پر وقت گزرے؛  
 میں خود، میں حسن کوزہ گر پابہ گل خاک بر سر برہنہ  
 سر ”چاک“، ژولیدہ مو، سر بزانو  
 کسی غمزہ دیوتا کی طرح واہمہ کے  
 گل ولا سے خوابوں کے سیال کوزے بناتا رہا تھا۔  
 تری قاف کی سی افق تاب آنکھوں  
 میں دیکھی ہے وہ تابناکی  
 مرے کان میں یہ نواے حزیں یوں تھی جیسے  
 کسی ڈوبتے شخص کو زیر گرداب کوئی پکارے!  
 درتپے سے وہ قاف کی سی طلسمی نگاہیں  
 مجھے آج پھر جھانکتی ہیں  
 زمانہ، جہاں زادہ چاک ہے جس پہ مینا و جام و سببو  
 اور فانوس و گلدان  
 کے مانند بننے بگڑتے ہیں انساں

(”حسن کوزہ گر“، ص ۲۵۴، ۲۵۵، ۲۵۶، ۲۵۷، ۲۵۸)

خدا کی طرح اپنے فن کے خدا سر بسر ہم!  
 جہاں ایک چہرہ، درختوں کی شاخوں کی مانند  
 اک اور چہرے پہ جھک کر، ہر انسان کے سینے میں  
 اک برگ گل رکھ گیا تھا

(”حسن کوزہ گر“، ص ۵۴۷، ۵۴۸)

ہم محبت کے خرابوں کے مکین  
 کنجِ ماضی میں ہیں باراں زدہ طائر کی طرح آسودہ  
 ہم محبت کے خرابوں کے مکین!  
 ایسے تاریک خرابے کہ جہاں  
 دور سے تیز پلٹ جائیں ضیا کے آہو  
 ایک، بس ایک، صدا گونجتی ہو  
 شبِ آلام کی ”یا ہو! یا ہو!“

(”ریگ دیروز“، ص ۲۶۵)



سینوں میں دل یوں جیسے چشمِ آؤ صیاد  
تازہ خوں کے پیاسے افرنگی مردانِ راد  
خود دیو آہن کے مانند!

(”ایک اور شہر“، ص ۲۶۶)

ہجوم کا اس طرح بھڑکنا، بھڑکنا اور پھر غضب کے شعلوں کا بلند ہونا اس طرح بیان کیا ہے کہ جیسے ننگے بدن پر جابر کے تازیانے ہوں۔ ہجوم کے بھڑکنے کو جابر کے تازیانے سے تشبیہ دے کر راشد اپنے فن کا لوہا منوایا ہے:  
یہ دیکھتے ہی ہجوم بھڑکا، بھڑک اٹھے یوں غضب  
کے شعلے، کہ جیسے ننگے بدن پہ جابر کے تازیانے!

(”ابولہب کی شادی“، ص ۲۶۸)

راشد نے ”دل، مرے صحرا نورِ دہیر دل“ میں بہت سے مقامات پر تشبیہات کا استعمال کر کے اس کی خوبصورتی میں گراں قدر اضافہ کیا ہے:

ریگ صدیوں کا جمال،  
جشنِ آدم پر پچھڑ کر ملنے والوں کا وصال،  
شوق کے لمحات کے مانند آؤ عظیم!  
ریگ شب بیدار ہے، نگراں ہے مانندِ لقیب  
آگ انسانوں کی پہلی سانس کے مانند اک ایسا کرم  
وہ شرر جو اس کی تہہ میں پر بریدہ رہ گئے  
مثلِ حرفِ ناشنیدہ رہ گئے!

(”دل، مرے صحرا نورِ دہیر دل“، ص ۲۵۲، ۲۵۵، ۲۸۱)

جس طرح آنسو چھلک پڑتے ہیں کیوں کہ یہ ایک خاص کیفیت میں ہوتے ہیں جب کہ اس کے مقابلے میں مئے اشکوں کی طرح نہیں چھلک سکتی:

مئے چھلک سکتی نہیں، اشک کے مانند یہاں

(”آئینہ حس و خبر سے عاری“، ص ۲۹۳)

آئینہ ایک پُر اسرار جہاں میں اپنے  
وقت کی اوس کے قطروں کی صدا سنتا ہے،  
عکس کو دیکھتا ہے، اور زباں بند ہے وہ  
شہرِ مدفون کے مانند ہے وہ!  
اس کے نابود کو، ہم ہست بنائیں کیسے؟

آئینہ جس و خبر سے عاری!

(”آئینہ جس و خبر سے عاری“، ص ۲۹۳، ۲۹۴)

اس کے سوا کیونکر ٹوٹے گا گہرا سناٹا؟  
قائم جس کے دم سے پیڑوں کی یہ دوری ہے  
باہم تاروں کے سے فاصلے ہیں، مہجوری ہے  
خواب کی سی معذوری ہے!

(”اندھا جنگل“، ص ۲۹۸)

راشد نے یہاں پر تشبیہ دیتے ہوئے کہا ہے کہ راہب اس طرح کھڑا ہے جیسے مرمر کی سلیں ہوں۔ یعنی بڑی مضبوطی اور  
سلیقے کے ساتھ:

راہب استادہ ہیں مرمر کی سلوں کے مانند

(”آرزو راہبہ ہے“، ص ۳۰۹)

شاعر نے تشبیہ کی ایک خوبصورت مثال دیتے ہوئے کہا ہے کہ انسان کو اپنی بکھری اور الجھی خواہشوں کو ستاروں کی  
کرنوں کی مانند سلجھانا چاہیے:  
سلجھاؤ اپنی تمنا کے ثولیدہ تار،  
ستاروں کی کرنوں کے مانند سلجھاؤ

(”تمنا کے تار“، ص ۳۱۰)

”ہم کہ عشاق نہیں.....“ میں راشد نے کہیں کہیں ایک مصرع میں اور کہیں کہیں دو دو تین تین مصرعوں میں بیک وقت  
تشبیہات استعمال کی ہیں:

\_\_\_\_\_ ہم سرچشمہ نگوں سار کسی سوچ میں ہیں

سحر و شام ہے ہر لہر کی جمع و تفریق

جیسے اک وہم ہوا عدا کے کم ہونے کا

جیسے پنہاں ہو کہیں سینے میں غم ہونے کا!

ہر سحر آتی ہے امید کے مخزن لے کر

اور دن جاتا ہے نادار، کسی شہر کے محسن کی طرح!

محو کرتے ہی چلے جاتے ہیں اک دوسرے کو ہرزہ سراؤں کی طرح!

ہاں وہ جذبات جو باہم کبھی مہجور نہ ہوں

رہیں پیوست جو عشاق کی باہوں کی طرح

(”ہم کہ عشاق نہیں.....“، ص ۳۱۷، ۳۱۸، ۳۲۱، ۳۲۲)

”آنکھیں کا لے غم کی“ ایک سراپا احتجاج نظم ہے جو آمر کے ظلم و ستم کے خلاف لکھی گئی ہے۔ شمس الرحمن فاروقی نے اس نظم کو کسی حد تک ترقی پسند نظریات کی نفی کرتی ہوئی نظم بھی قرار دیا ہے۔ (۶)

جابر آمر کو اس طرح پیٹ کیا ہے کہ اس کے میلے دانت اندھیرے میں یوں چمکتے ہیں جیسے پچھلے دروازے سے آمر آدھمکتا ہے:

اندھیرے میں یوں چمکیں آنکھیں کا لے غم کی  
جیسے وہ آیا ہو بھیس بدل کر آمر کا  
آنے والے جابر کا!

اندھیرے میں یوں چمکے میلے دانت بھی غم کے  
جیسے پچھلے دروازے سے آمر آدھمکتا  
سر پر ابن آدم کے!  
غم بھی آمر کے مانند اک دم والا تارا  
غم گر جابر سا، جیسے آمر گرے بر سے

(”آنکھیں کا لے غم کی“، ص ۳۲۶، ۳۲۷)

نیم شب کون ہے آوارہ دعاؤں کی طرح  
لو چلے آتے ہیں وہ عقدہ کشاؤں کی طرح  
شبِ تنہائی دروہام ڈراتے ہیں مجھے  
دل میں اندیشے اترتے ہیں بلاؤں کی طرح  
(”بے پرواہ“، ص ۳۳۱، ۳۳۲)

شہر کے شہر کا افسانہ، وہی آرزوے خستہ کے لنگڑاتے ہوئے پیر  
کہ ہیں آج بھی افسانے کی دزدیدہ و ژولیدہ لکیروں پہ رواں  
اُن اسیروں کی طرح جن کے رگ وریشہ کی زنجیر کی جھکار  
(”افسانہ شہر“، ص ۳۳۹، ۳۴۰)

راشد نے یہاں پر اپنی انسانیت کو محبوب پر قربان کرنے کا عزم کیا ہے۔ میں اُسے اس طرح پالوں گا جس طرح میں  
اپنے جسم اور روح کو پالتا ہوں۔ یعنی وہ میرے لیے اتنا لازم ہو گیا ہے کہ جتنی اہمیت میرے جسم اور روح کی ہے اُسی طرح وہ بھی  
میرے لیے اتنا ہی نہایت اہم ہو گیا ہے:

اپنے جسم و روح میں ”میں“ کی طرح پالوں تجھے

(”پیر“، ص ۳۶۶)

کلامِ راشد میں دیگر حروفِ تشبیہ کے ساتھ ساتھ ”طرح“ بھی بڑی خوبصورتی سے استعمال کی ہے۔ ”زندہ زبانوں کی

طرح، ”اذانوں کی طرح“ اور ”نادیدہ زمانوں کی طرح“، دلکش تشبیہات کے پیکر میں ملبوس راشد کے فن کو بڑی عمدگی اور خوش سلیقگی کے ساتھ اظہار کر رہی ہیں:

میں نے دریا کے کنارے جو پرے دیکھے ہیں  
جو چراغوں کی لوں دیکھی ہیں  
وہ لوں بولتی تھیں زندہ زبانوں کی طرح  
میں نے ہونٹوں پہ تبسم کی نئی تیز چمک دیکھی ہے  
نور جس کا تھا حلاوت سے سراپور  
اذانوں کی طرح!  
راز وہ اُن کی نگاہوں میں نظر آیا ہے  
جو ہمہ گیر تھا نادیدہ زمانوں کی طرح!

(”ساگرہ کی رات“، ص ۳۷۵، ۳۷۶)

وہ مرگ کہ ہے شرم کی تمثیل  
افسوس کے دروازے پر اک عشق سیہ روز  
کے مانند پڑا ہے  
وہ مرگ کہ ہے شرم کی تمثیل  
افسوس کے دروازے پر اک عشق سیہ روز  
کے مانند پڑا ہے

(”اس پیڑ پہ ہے بوم کا سایہ“، ص ۳۸۰)

اور اس شہر کے دلشاد مسافر، جن پر  
ان کے سائے سے بھی لرزہ طاری،  
پیکرِ خواب کے مانند سر راہ پلٹ جائیں گے  
رات یوں چاہا مجھے تو نے کہ میں فرد نہیں  
بلکہ آزادی کے دیوانوں کا جھگھٹ ہوں میں؛  
رات یوں چاہا تجھے میں نے کہ تو فرد نہ ہو  
بلکہ آئندہ ستاروں کا نجوم \_\_\_\_\_

(”ہم رات کی خوشبوؤں سے بو جھل اٹھے“، ص ۳۸۷، ۳۸۸)

کلام راشد میں ”رات“ ایک خاص علامت کے پیکر میں ملبوس ہے۔ رات ہمیشہ ظلمت اور مایوسی کی علامت گردانی جاتی ہے۔ رات کو اُن پودوں سے تشبیہ دی ہے جو کنویں میں پیدا ہوتے ہیں:  
رات ذرا سراٹھا، فرش سے چسپیدہ تو

جیسے کنویں سے نبات!

(”رات خیالوں میں گم“، ص ۳۹۳)

راشد نے ذیل کے مصرعوں میں نہ صرف تشبیہات کا خوبصورت استعمال کیا ہے بل کہ نادر و نایاب اور منفرد تراکیب سے ایک ایسا سماں باندھ دیا ہے جو جدید اردو شاعری میں بالکل اچھوتا اور نیا تجربہ ہے۔ مثلاً: ”لرزش پیہم“، ”جہد بے کار“:

اک نفی لرزش پیہم میں سہی  
جہد بے کار کے ماتم میں سہی  
ہم جو نارس بھی ہیں، غم دیدہ بھی ہیں  
اس خلا کو

اسی دہلیز پہ سوئے ہوئے  
سر مست گدا کے مانند

(”یہ خلا پُر نہ ہوا“، ص ۴۱۵)

یہی وہ کاسہ جاں  
جس میں جلانی ہیں گلوں کی شمعیں،  
جس میں سورنگ سے کل رات کے مانند  
منائی ہیں خدائی راتیں!

(”طوفان اور کرن“، ص ۴۳۲)

شہر آئندہ کے دست و پا کے رنگ  
\_\_\_\_\_ جیسے جاں دینے پہ سب آمادہ ہوں \_\_\_\_\_  
دست و پا میں جاگ اٹھے  
راگ کے مانند،

(”اے سمندر“، ص ۴۴۱)

راشد کی نظم ”سمندر کی تہ میں“ پر اسرار ماحول کی حامل ہے اور اس نظم میں تشبیہ اور استعارے اس ماحول کی شدت اور تاثیر میں اضافے کا باعث بنتے نظر آتے ہیں:

اور اب تک ہے صندوق کے گرد  
لفظوں کی راتوں کا پہرا  
\_\_\_\_\_ وہ لفظوں کی راتیں  
جو دیووں کی مانند  
پانی کے لہر دیووں کے مانند!

(”سمندر کی تہ میں“، ص ۴۵۱)

یونہی لیکن بھی مرے ساتھ  
کسی بوڑھے جہاں گرد کے مانند  
لڑھکتا رہا، لنگڑا تار ہا

شام ہوتے ہی وہ اُن خوف کے پتلوں کی طرح  
جو زمانے سے، کسی شہر میں مدفون چلے آتے ہوں

(”آپ“ کے چہرے، ص ۴۵۸)

راشد نے تلاش کو مریل گدھے سے بڑی عمدگی سے تشبیہ دی ہے۔ جس طرح مریل گدھے میں کوئی ہمت نہیں رہتی۔  
اب تلاش بھی تھکاوٹ کے مرحلے میں داخل ہو چکی ہے۔ یہاں راشد نے تشبیہ میں استفہامیہ پیدا کرنے کی کامیاب کوشش کی ہے:  
تلاش \_\_\_\_\_ مریل گدھے کے مانند  
کس درتچے سے آگئی ہے؟

(”مریل گدھے“، ص ۴۶۰)

مرے عشق کے سامنے  
جنتری کے ورق  
اب زیادہ نہ پلٹو  
کہ یہ آنسوؤں کے طلسموں کے مانند  
تاریخ کو بار بارٹ چکی ہے

(”میں کیا کہہ رہا تھا؟“، ص ۴۶۵، ۴۶۶)

ذات کا کرب اور اپنے ہی عہد سے فرار ہو جانا اور پھر اپنی ہی ذات سے الوداع ہونے کی خواہش، ایسی کیفیات ہیں  
جسے راشد نے بخوبی نبھایا ہے:

وہ کیا کہیں گے؟ میں خداؤں کی طرح \_\_\_\_\_  
ازل کے بے وفاؤں کی طرح  
پھر اپنے عہدِ ہمدی سے پھر گیا؟  
مجھے وداع کر، اے میری ذات

(”مجھے وداع کر“، ص ۴۷۹، ۴۸۰)

راشد نے یہاں پر کلام (یعنی شاعری) کو موضوع بحث بنایا ہے کہ کلام اب آہستہ آہستہ اس طرح پگھل رہا ہے جیسے  
دلوں کی شمع جل بجھ رہی ہو:

کلام اب پگھل رہا ہے رفتہ رفتہ  
اُن دلوں کی شمع کی طرح

جو جل چکے، جلا چکے

(”کلام ہنس نہیں رہا“، ص ۵۰۸)

راشد نے یہاں پر اپنے آپ کو اُس ٹھنڈے پتھر سے تشبیہ دی ہے جو بھورے سبزوں میں ریت اور ہوا کی یادوں میں لوٹتا ہے۔ ”بھوے سبزہ“ اور ”یادوں میں لوٹنا“ ایک اچھوتا خیال اور شاعر کے تخلیقی و فور کا بھرپور اظہار ہے:

وہ ٹھنڈا پتھر جو میرے مانند

بھورے سبزوں میں

دور ریگ و ہوا کی یادوں میں لوٹتا ہے

(”گماں کا ممکن“ جو ٹوٹے ہیں ہوں“، ص ۵۳۳)

یہ ایک نئی تشبیہ ہے۔ اس میں راشد نے یہ بتانے کی کوشش کی ہے کہ غنچوں کو امید تھی اور پھول بھی ان کی مانند اُن کی خود بھی کی جستجو سے پیدا ہوں گے:

اُنھیں (اُن غنچوں کو) امید تھی

وہ پھول بھی اُن کی مانند

اُن کی خود بھی کی جویائی سے

پیدا ہوں گے

(”پرائی سے نئی پود تک“، ص ۵۵۱)

شاعر نے اپنے آپ کو اُس مفروضہ طالب علم سے تشبیہ دی ہے جو جہنم کی دیوار کے نیچے بیٹھا ہے اور آنکھیں پھاڑ پھاڑ کر تماشا دیکھ رہا ہے۔ گویا جہنم میں کوئی تماشا برپا ہے اور طالب علم حیرت ہے:

میں دیوارِ جہنم کے تلے

ہر دوپہر، مفروضہ طالب علم کی مانند

آکر بیٹھتا ہوں اور دزدیدہ تماشا

(”بے چارگی“، ص ۵۷۱)

”خوب کی گود میں سلانا“ نہ صرف ایک خوبصورت خیال ہے بل کہ اپنے آپ کو مذکورہ شخصیت کی طرح خواب کی گود میں سلانا ایسی تشبیہ ہے جو راشد کے تخلیقی جہات کو آشکار کرتی ہے اور راشد ایک ہمہ جہت شاعر بن کر سامنے آتے ہیں:

وگر نہ مجھ کو بھی ان کے مانند خواب کی گود میں سلا دو!

(”دل سوزی“، ص ۵۴)

راشد نے اپنی نظم ”عہد وفا“ کے صفحہ ۷۷ میں بڑی فنی چابک دستی اور کمال مہارت سے شمع کے سائے کو اس طرح پینٹ

کیا ہے کہ وہ دیوار پر محراب کی شکل بن گئی ہے:

شمع کے سائے سے دیوار پہ محراب سی ہے

اسی نظم میں راشد نے اپنے آپ کو سرمست مگر مجھ کہا ہے۔

میں جو سرمست نہنگوں کی طرح

(”عہد وفا“ ص ۷۲)

راشد کی شاعرانہ اچ کا سفر ہمیشہ ترقی میں رہا، ”ماروا“ سے چل کر جب ہم ”ایران میں اجنبی“ تک پہنچتے ہیں، تو ایک داستان گو ہمارے سامنے آتا ہے جو کانتو (Contes) سے ہمیں متعارف کراتا ہے جس کے ذریعے وہ ہمیں ایران کے سماجی، اقتصادی، ثقافتی اور سیاسی مسائل سے روشناس کراتا ہے۔ اردو شاعری میں اس مقام پہ جدید افسانہ اور جدید نظم گھل جاتے ہیں، اور یہی راشد کی شاعرانہ اچ کا کمال ہے۔

ٹی ایلس ایلٹ کے مطابق شاعری کی تین آوازیں ہوتی ہیں، خود کلامی، خطابت اور ڈرامائی کردار، یعنی شاعر ایسا ڈرامائی کردار پیش کرنے کی کوشش کرتا ہے کہ جو شعروں میں شاعر کے خیالات کی ترویج کرے۔ یوں ایک کردار جب دوسرے کردار سے بات کرتا ہے تو شاعر کا نظریہ سامعین تک پہنچاتا ہے۔ لیکن راشد صرف کردار سازی ہی نہیں کرتا، اس کی شاعرانہ اچ ڈرامائی ماحول بھی پیدا کر دیتی ہے، وہ دجلہ کا ساحل ہو یا مسجد کے مینار کے زیر سایہ بیٹھا کوئی شخص، راشد کے ہاں گھستا ہے جیسے خاک پہ دریا مرے آگے والا منظر نہیں ہوتا بلکہ ایک ایسا ڈرامائی منظر ہوتا ہے، پانی کے آنے کی آواز سن کر شاعر ادب سے اٹھ کھڑا ہوتا ہے، راشد ڈرامائی منظر سے عموماً نظم کا آغاز کرتے ہیں جیسے نو سال بعد ایک شام کو ایک دیوانہ جب ہوش میں آتا ہے تو اوپر کھڑکی کی طرف دیکھ کر زور سے آواز لگاتا ہے:

”جہاں زا“

اور یہاں سے نظم کا آغاز ہوتا ہے۔

الغرض راشد کی شاعرانہ اچ ایک جہاں کو اپنے اندر سمیٹے ہوئے ہے۔

### حوالہ جات

- ۱۔ معنی تبسم، ڈاکٹر، شہریار، ڈاکٹر، مرتبین: ن۔ م راشد: شخصیت اور فن، نئی دہلی: ماڈرن پبلشنگ ہاؤس، باراول، نومبر ۱۹۸۱ء، ص: ۱۶
- ۲۔ ن۔ م راشد: کلیات راشد، لاہور: ماوراء پبلشرز، ۱۹۹۱ء، ص: ۴۵۰
- ۳۔ آفتاب احمد، ڈاکٹر، تعارف ”ماروا“، لاہور: المثل، ۱۹۶۹ء، ص: ۱۱۹
- ۴۔ عزیز منیر، ورد خاک کا نغمہ خواں، فیصل آباد: مثال پبلشرز، ۲۰۱۰ء، ص: ۵۲
- ۵۔ ضیاء الحسن، ڈاکٹر، مضمون: حسن کوزہ گر: ایک جائزہ، شمولہ: بازیافت، ن۔ م راشد نمبر، شمارہ: ۱۶، لاہور: شعبہ اُردو، پنجاب یونیورسٹی، اورینٹل کالج، جون ۲۰۱۰ء، ص: ۸۶-۱۸۵
- ۶۔ شمس الرحمن فاروقی، مضمون: ن۔ م راشد: صورت و معنی کا کشاکش، شمولہ: تخلیق، تنقید اور نئے تصورات، مرتبہ: محمد حمید شاہد، اسلام آباد: پورب اکادمی، ۲۰۱۱ء، ص: ۴۲۵
- ۷۔ ن۔ م راشد: کلیات ن۔ م راشد، لاہور: ماوراء پبلشرز، س (ن۔ م راشد کی مثالیں کلیات راشد کے جن مقامات سے لی گئی ہیں، ان کی نشاندہی کر دی گئی ہے)